

15 -ാം കേരള നിയമസഭ

3 -ാം സമ്മേളനം

നക്ഷത്രചിഹ്നമിട്ട ചോദ്യം നം. 531

09-11-2021 - ൽ മറുപടിയ്ക്ക്

തീരമെന്തി പദ്ധതി

ചോദ്യം		ഉത്തരം	
<p>ശ്രീമതി കാന്തതിൽ ജമീല, ശ്രീമതി കെ. കെ. ശൈലജ ടീച്ചർ, ശ്രീ സി കെ ഹരീന്ദ്രൻ, ശ്രീമതി ദെലിമ</p>		<p>Shri Saji Cherian (മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി)</p>	
(എ)	<p>സംസ്ഥാനത്ത് മത്സ്യത്തൊഴിലാളികളായ സ്ത്രീകളുടെ ഉന്നമനത്തിനും സാമൂഹിക, സാംസ്കാരിക നിലവാരം മെച്ചപ്പെടുത്തുന്നതിനുമായി നടപ്പിലാക്കിയ തീരമെന്തി പദ്ധതിയുടെ പുരോഗതി വിലയിരുത്തിയിട്ടുണ്ടോ; വിശദമാക്കാമോ;</p>	(എ)	<p>വിലയിരുത്തിയിട്ടുണ്ട്. മത്സ്യത്തൊഴിലാളി വനിതകളുടെ ഉന്നമനത്തിനായി 2010 മുതൽ സാഫ് തീരമെന്തി പദ്ധതി ആവിഷ്കരിച്ച് നടപ്പിലാക്കി വരുന്നു. മത്സ്യത്തൊഴിലാളി വനിതകൾക്കായി ചെറുകിട തൊഴിൽ സംരംഭങ്ങൾ ആരംഭിക്കുന്നതിന് ധനസഹായം നൽകുന്നു. 2020-21 -ൽ ഇത്തരത്തിൽ 432 മത്സ്യത്തൊഴിലാളി വനിതകൾ ഉൾപ്പെടുന്ന 149 യൂണിറ്റുകൾ ആരംഭിക്കുകയും, ഈ വർഷം 750 വനിതകൾ ഉൾപ്പെടുന്ന ചെറുകിട സംരംഭങ്ങൾ അനുവദിക്കുന്നതിനും ലക്ഷ്യമിടുന്നു. കൂടാതെ ഗ്രൂപ്പുകൾക്ക് പലിശരഹിത വായ്പ നൽകി വരുന്നു. അഷ്ടമുടി Phase I & II - യിൽ ഉൾപ്പെടുത്തി 48 ഉൾനാടൻ മത്സ്യത്തൊഴിലാളി വനിതകൾക്ക് തയ്യൽ യൂണിറ്റ് കൺസോർഷ്യം മാതൃകയിൽ പ്രവർത്തിച്ചു വരുന്നു. കൂടാതെ സീ ഫുഡ് റസ്റ്റോറന്റ് പദ്ധതി പ്രകാരം 2020-21 -ൽ 230 മത്സ്യത്തൊഴിലാളി വനിതകളെ ഉൾക്കൊള്ളിച്ച് 9 തീരദേശ ജില്ലകളിൽ 43 സീഫുഡ് റസ്റ്റോറന്റുകൾ സ്ഥാപിച്ചു പ്രവർത്തനം ആരംഭിച്ചു. തീരമെന്തി യൂണിറ്റുകളുടെ പ്രവർത്തന പുരോഗതി എല്ലാ മാസവും സാഫ് എക്സിക്യൂട്ടീവ് ഡയറക്ടർ ജില്ലാ തലത്തിൽ പ്രവർത്തിക്കുന്ന സാഫ് നോഡൽ ഓഫീസർ പ്രോജക്ട് കോർഡിനേറ്റർ എന്നിവരുടെ സാന്നിധ്യത്തിൽ വിലയിരുത്തുന്നുണ്ട്. തീരമെന്തി പദ്ധതിയുടെ പ്രവർത്തനങ്ങൾ, യൂണിറ്റുകളുടെ വരുമാനം, അംഗങ്ങൾക്ക് ലഭിക്കുന്ന ലാഭവിഹിതം, റിവോൾവിംഗ് ഫണ്ട് അനുവദിക്കൽ/തിരിച്ചടവ്, വിവിധ ഗ്രൂപ്പുകളുടെ പ്രവർത്തനം എന്നിവ വിലയിരുത്തി ജില്ലകൾക്ക് തുടർ പ്രവർത്തനത്തിന് ആവശ്യമായ നിർദ്ദേശങ്ങൾ നൽകി വരുന്നു. കൂടാതെ വകുപ്പു തലത്തിലും സർക്കാർ തലത്തിലും</p>

		<p>സാഫ് പ്രവർത്തനങ്ങൾ നിശ്ചിത ഇടവേളകളിൽ അവലോകനം നടത്തി പുരോഗതി വിലയിരുത്തുന്നുണ്ട്. സാഫ് നടപ്പിലാക്കുന്ന 'തീരമെത്രി' പദ്ധതിയുടെ പ്രവർത്തനങ്ങൾ വിലയിരുത്താനായി Benefit Monitoring and Evaluation Study നടത്തിയിരുന്നു. കേന്ദ്ര മത്സ്യഗവേഷണ സ്ഥാപനമായ Central Marine Fisheries Research Institute (CMFRI) പഠനം നടത്തുകയും ആയതിന്റെ റിപ്പോർട്ട് സമർപ്പിക്കുകയും ചെയ്തിട്ടുണ്ട്.</p>
(ബി)	<p>മത്സ്യത്തൊഴിലാളികളായ സ്ത്രീകൾക്ക് സ്വയംപര്യാപ്തത കൈവരിക്കുന്നതിനായി അവരുടെ സംരംഭകത്വ ശേഷി വർദ്ധിപ്പിക്കുന്നതിനാവശ്യമായ പരിശീലന പരിപാടികൾ സംഘടിപ്പിക്കുന്നുണ്ടോ; വിശദമാക്കുമോ?</p>	<p>(ബി) മത്സ്യത്തൊഴിലാളി സ്ത്രീകൾക്ക് തൊഴിൽ സംരംഭങ്ങൾ ആരംഭിക്കുന്നതിന് മുമ്പായി അതിന് അവരെ പ്രാപ്തരാക്കുന്നതിന് വിവിധ തരത്തിലുള്ള പരിശീലനങ്ങൾ നൽകിവരുന്നു. അച്ചീവ്മെന്റ് മോട്ടിവേഷൻ ട്രെയിനിംഗ്, മാനേജ്മെന്റ് ട്രെയിനിംഗ്, ബുക്ക്കീപ്പിംഗ് & അക്കൗണ്ടിംഗ് ട്രെയിനിംഗ് തുടങ്ങിയവ ഇതിൽപ്പെടുന്നു. സംരംഭം നല്ല രീതിയിൽ മുന്നോട്ട് കൊണ്ട് പോകുന്നതിനാവശ്യമായ സ്കിൽ ട്രെയിനിങ്ങുകളും നൽകുന്നു. പുതിയ സാങ്കേതികവിദ്യ ഉപയോഗിച്ചുള്ള സ്കിൽ അപ്ഗ്രേഡേഷൻ ട്രെയിനിംഗുകൾ ആവശ്യമുള്ള ഗ്രൂപ്പുകൾക്ക് നൽകിവരുന്നു. തീരനൈപുണ്യ പദ്ധതിയിലൂടെ പ്ലസ് ടു പാസ്സായ 20- നും 35 -നും ഇടയിൽ പ്രായമുള്ള അഭ്യസ്ത വിദ്യരായ 1254 യുവതികൾക്ക് കഴിഞ്ഞ 5 വർഷങ്ങളിലായി പരിശീലനം നൽകിയിട്ടുണ്ട്.</p>

സെക്ഷൻ ഓഫീസർ